

ساڑھ پانچ لاکھ راشن کی دکانوں کے ذریعہ 81 کروڑ لوگوں کو راست اور شفاف فائدہ

Posted On: 02 FEB 2017 8:38PM by PIB Delhi

نئی دہلی، 2 فروری، مرکزی وزیر جناب رام ولاس پاسوان نے یکم فروری 2017 کو سال 2017-18 کے لئے تاریخی بجٹ پیش کرنے کے لئے مرکزی وزیر خزانہ جناب ارون جیٹلی کو مبارکباد پیش کی ہے۔ انہوں نے کہا کہ حکومت کا کل بجٹ دو وجوہات سے کافی اہم ہے۔ ایک وجہ تو یہ ہے کہ جناب جیٹلی نے 1924 کے بعد ایک علیحدہ ریل بجٹ کی نوآبادیاتی روایت کو توڑتے ہوئے جنرل بجٹ کے ساتھ ریل بجٹ پیش کیا۔ دوسری وجہ یہ ہے کہ یکم فروری کو بجٹ پیش کر کے حکومت کے محکموں کو حکومت کی اسکیمیں نافذ کرنے کے لئے 12 مہینے کا مکمل وقت حاصل ہو جائے گا اور مانسون کے شروع ہونے سے پہلے کافی وقت مل جائے گا۔ اس سال کے بجٹ نے ایک بار پھر سماجی اقتصادی اور سیاسی اصلاحات کے تئیں حکومت کے عزم کی عکاسی کی ہے۔ جناب پاسوان نے پی ڈی ایس اصلاحات کا ذکر کیا جو این ایف ایس اے کے نفاذ میں ملک بھر میں جاری ہیں۔ وزیر موصوف نے امید ظاہر کی کہ اس سال مارچ کے آخر تک بیشتر ریاستوں کے پاس غذائی اجناس کی تقسیم کے لئے کیش لیس کے انتظامات ہوں گے۔ جون کے آخر تک تمام 5 لاکھ 27 ہزار فیرپرائس دکانوں کو کمپیوٹرائز کر دیا جائے گا اور 81 کروڑ لوگوں کو راست اور شفاف فائدہ پہنچے گا۔

U- 470

(Release ID: 1481658) Visitor Counter : 2

